



KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: mqabba.lc@gov.mt

 L-Imqabba Local Council

Minuti tat-2 laqgħa tad-9 leġislatura tal-Kunsill Lokali tal-Imqabba li nżammet il-Ħamis 03 ta' Lulju 2024 fis-5:45 p.m. fl-Uffiċċju Amministrattiv tal-Kunsill, 29, Triq il-Parroċċa, l-Imqabba.

Preżenti :

Grace Marie Zerafa
Jonathan Dingli
Emanuel k.a. Noel Galea
Owen Sciberras
Patrick Ghigo

Sindku
Viċi Sindku
Kunsillier
Kunsillier
Kunsillier

Uffiċċjal :

Valerie Galea

Segretarju Eżekuttiv

Is-Sindku ippresjediet il-laqgħa.

02.01

Talba

02.02.01 Il-laqgħa bdiet billi ntqalet it-talba mis-Sindku.

02.02

Qari tal-ittri ta'apoloġġi

02.02.01 Is-Segretarju Eżekuttiv (S.E.) infurmat li ma kienx hemm ittri ta' apoloġġi.

02.03

Kunsiderazzjoni u Approvazzjoni tal-Minuti tal-laqgħa numru 01

02.03.01 Il-Minuti tal-laqgħa numru 01 ġew approvati unanimament. Il-Kunsillier Sciberras ippropona u l-Viċi Sindku issekonda.

Għall-benefiċċju tal-Kunsillieri l-godda ta' din il-Leġislatura, is-SE tat spjega qasira tal-istruttura tal-Aġenda u kif titmexxa laqgħa tal-Kunsill.

02.04

Komunikazzjoni mis-Sindku

02.04.01 Is-Sindku infurmat li propju qabel din il-laqgħa tal-Kunsill, saret laqgħa mal-Membri tal-Bord rigward it-Tender tar-Restawr tal-Isptar il-Qadim. L-offerent li kien intagħżel, ma aċċettax li jiffirma l-kuntratt għal raġunijiet ta' xogħol iehor li għandu u li għalhekk ma jistax jikkommetti ruħu għal dan il-proġett. Il-Bord irrakkomanda li l-Kunsill għandu jipproċedi mat-tieni l-irhas offerent, *AXD Co Ltd.*, u l-Kunsillieri preżenti qablu b'mod unanimu. Is-Sindku pproponiet filwaqt li l-Kunsillier Sciberras issekonda.

02.04.02 Is-Sindku infurmat li ż-żewġ *tenders* dwar iż-żamma tal-ġonna pubbliċi u dwar it-tabelli u s-sinjali tat-traffiku, li kienu ġew ippreparati fil-Leġislatura preċedenti, ġew ippubblikati *online* fuq is-sistema *EPPS* sabiex min ikun interessat, jitfa' l-offerta tiegħu. Is-Sindku infurmat li għal dawn it-*tenders* hemm bżonn li jinħatar bord, fejn kien hemm qbil li għat-*tender* tal-Ġonna jkun hemm il-Kunsillier Galea u l-



KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: mqabba.lc@gov.mt

 L-Imqabba Local Council

Kunsillier Ghigo bhala membri tal-bord, filwaqt li ghat-tender tat-Tabelli u Sinjali jkun hemm il-Viçi Sindku u l-Kunsillier Sciberras bhala membri tal-bord. Iç-Chairperson ghaż-żewg bordijiet tkun is-Sindku.

- 02.04.03 Is-Sindku tat *update* rigward l-incident tat-traffiku li sehh fi Triq il-Konvoj ta' Santa Marija, li hija triq arterjali, fejn intlaqat wiehed mill-arbli ta' wahda mill-*pellican crossings* fejn bhala Kunsill infurmajna b'mod immedjat lil Transport Malta (TM) b'dak li sehh. Minkejja dan gejna infurmati li l-każ ghandu jigi referut lill-Infrastruttura Malta (IM) peress li l-*bypass* tinsab fir-responsabbiltà taghha, kif ukoll jinhtieg li jsir rapport mal-Pulizija u jigi mgħoddi lil IM kif ukoll lis-Sezzjoni tal-Ħsarat fi hdanha. Dan kollu rikjest, sar min-naħa tal-Kunsill, filwaqt li s-Sindku baqgħet issegwi tagħmel pressjoni permezz ta' komunikazzjoni mas-CEO ta' IM, mal-Ministru responsabbli, kif ukoll mas-Segretarju Parlamentari O. Farrugia, sabiex il-*pellican crossing* tisewwa mill-aktar fis għas-saħħa u sigurtà ta' daww kollha li jagħmlu użu minnha biex jaqsmu fil-*bypass*. Il-Kunsillieri preżenti ħadu nota ta' dan.
- 02.04.04 Is-Sindku qalet li l-Kunsill għandu jikkummissjona Rapport Tekniku dwar Triq il-Konvoj ta' Santa Marija, għar-raġuni li hemm diversi partijiet fiha fosthom fil-kantuniera ma' Triq Valletta, il-marki tat-triq, kif ukoll id-direzzjoni tas-sewqan fis-*service roads*, u oħrajn, li huma perikolużi. Hija semmiet li fil-Legislatura preċedenti, il-Kunsill kien indirizza l-periklu li kien qed jara li se jkun hemm skont d-dizinn tat-triq kif kienet se ssir mill-Gvern Ċentrali. Kien hemm qbil unanimu biex nipproċedu sabiex isir dan ir-rapport tekniku billi nibdew milli nagħmlu talba għall-kwotazzjonijiet sabiex possibilment ikollna r-rapport f'idejna sa Novembru 2024.
- 02.04.05 Is-Sindku infurmat li fuq struzzjonijiet tagħha, mill-uffiċċju qed tiġi kkordinata laqgħa mas-sidien tal-barrieri fi Triq Tas-Sejba, fejn għaliha se jkunu preżenti hi flimkien mal-*Environmental Manager* tar-Regjun, u l-Kunsillier li se jkollu d-dekasteru tat-tindif, biex jigi ndirizzat l-istat hażin bil-ħmieġ u trabijiet fit-triq li qed johroġ mat-trakkijiet li jaċċessaw il-barrieri. Il-Kunsillier Galea talab li jkun preżenti wkoll għal-laqgħa bhala l-Kunsillier responsabbli mill-buon ordni, u fuq din kien hemm qbil mill-Kunsillieri preżenti. Is-Sindku infurmat ukoll li qed tagħmel pressjoni mal-*Cleansing Department* sabiex tinhasel din it-triq fejn skond id-DĠ Deguara, qabel Settembru ma jistax jgħinna fit-tindif tat-triq għaliex m'għandux biżżejjed ħaddiema u peress li ma jistax juża l-makkinarju kollu tat-tindif minħabba li bil-kwantità ta' trabijiet li jkun hemm jinħoloq iktar inkonvenjent. L-iskop tal-laqgħa mas-sidien tal-barrieri huwa sabiex jigu mitluba biex inadddu t-triq min-naħa tagħhom mill-inqas darba fil-gimgha għar-raġuni li t-tindif jiswa l-flus u ma jistax ikun li t-tindif isir mill-Kunsill biss, anke fid-dawl li l-MOU bejn il-Kunsill u l-*Cleansing Department* għadu ma giex iffirmat. Il-Kunsillieri preżenti ħadu nota ta' dan.
- 02.04.06 Is-Sindku infurmat li l-applikazzjoni (SPI/SCI/05/2024) tal-Kunsill preċedenti, għall-fondi sabiex tittella' l-attività kulturali 'Stilel Taħt il-Kampnar', giet



KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: mqabba.lc@gov.mt

 L-Imqabba Local Council

milqugħa, fejn ser nirċievu iktar dettalji dwar dan fil-jiem li ġejjin. Hija infurmat li ser tkun qed tiltaqa' mad-Direttur Artistiku Luke Cassar, kif approvat fil-Kunsill preċedenti sabiex jibdew jiġu bbukkjati l-artisti, kantanti a basi ta' dak li hemm fl-applikazzjoni. Is-Sindku kompliet li appena jkollna informazzjoni kemm se jingħata fondi l-Kunsill min-naħa tad-Divizjoni, jekk ikun hemm xi differenza, taħdem sabiex din tingieb minn x'imkien ieħor, bl-istess mod li sar fl-attività preċedenti, fejn id-differenza ġiet mill-*Arts Council Malta* permezz tal-*Malta Arts Fund*. Il-Kunsillieri preżenti ħadu nota ta' dan.

02.04.07 Is-Sindku qalet li għandha tiġi deċiża ġurnata meta se ssir Quddiesa ta' Ringrazzjament għall-bidu ta' din il-Legislatura, fejn għaliha għandna nistiednu wkoll lill-Viċi Sindku u lill-Kunsillier Decelis li kienu parti mil-Legislatura preċedenti. Kien hemm qbil unanimu li nitolbu lill-Kappillan jikkonfermalna jekk hux possibbli li l-quddiesa ssir il-Ħadd 28 ta' Lulju 2024 fit-8:30am. Kien hemm qbil ukoll li ninfurmaw lill-Każini tar-raħal, li wara l-quddiesa, il-Kunsill se jagħmel viżita qasira għandhom.

Is-Sindku pproponiet ukoll li għandna nistiednu lil Fr Blake, bħala l-Kappillan il-ġdid tar-raħal, peress li minhabba ċirkostanzi fejn kien hemm l-elezzjonijiet tal-Kunsilli, din l-istedina kienet għadha ma saritlux. Il-Kunsillieri preżenti qablu li jekk il-Kappillan huwa disponibbli, nistednuh jiġi l-Kunsill nhar il-31 ta' Awwissu 2024 fis-6:00pm.

02.04.08 Is-Sindku semmiet li l-Kunsill għandu jagħmel Żjara ta' Kortesija lill-President il-ġdid ta' Malta. Il-Kunsillieri preżenti qablu li għandna nitolbu appuntament sabiex isseħħ din iż-żjara. Il-Kunsillier Galea issuggerixxa biex nistiednu lill-President ta' Malta sabiex iżżur l-Imqabba.

02.04.09 Is-Sindku rreferiet għal Seminar informattiv li attendiet għalih flimkien mal-Kunsillier Ghigo dwar il-*Cat Feeders* fejn sal-aħħar tal-Lulju 2024, il-Kunsill irid jissottometti l-informazzjoni mitluba dwar il-*cat feeders* fl-Imqabba. Is-Sindku kompliet li a fini ta' *GDPR*, għanda nikkomunikaw ma' Dr H. Mula, id-DPO, sabiex jiggwidana fir-rigward tad-data li qed niġbru dwar l-imsemmija *cat feeders*. Il-Kunsillieri preżenti ħadu nota ta' dan.

02.04.10 Is-Sindku semmiet l-attivitajiet li ikkomunikat mal-Kunsillieri dwarhom permezz taċ-*chat*, li huma żewġ mawriet għal Għawdex wara nofsinhar u oħra għal Sqallija, fejn ta' Għawdex huma *fully booked*. Hija ziedet li se tkun qed taħdem fuq l-aħħar attività għal dan is-Sajf li tkun il-ġurnata tradizzjonali f'Għawdex fejn id-data tentattiva hija it-18 ta' Settembru 2024. Il-Kunsillieri ħadu nota ta' dan.

02.05

Dekasteri

02.05.01 Is-Sindku infurmat li fil-jiem li għaddew, hija kellha laqgħa ma' kull Kunsillier rigward ir-responsabbiltajiet li se tassenja lill-Kunsillieri eletti għal din id-9 Legislatura. Hija qrat ir-responsabbiltajiet kif ġej:



KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: mqabba.lc@gov.mt

 L-Imqabba Local Council

- Sindku Grace Marie Zerafa – Infrastruttura, Proġetti, Anzjani, Kultura, Komunitajiet u Qasam Soċjali
- Viċi Sindku Jonathan Dingli – Indafa, Ambjent u Edukazzjoni
- Kunsillier Emanuel Galea – Integrazzjoni Soċjali u Żamma tal-Ordni
- Kunsillier Owen Sciberras – Żgħażaġh u Tfal, Sports u Attivtajiet Fiżiċi
- Kunsillier Patrick Ghigo – Innovazzjoni u Harsien tal-Animali

Is-Sindku kompliet li minkejja dawn ir-responsabbiltajiet, importanti li tibqa' l-komunikazzjoni u l-konsultazzjoni mas-Sindku. Fejn ikunu se jinhatru xi sotto kumitati, dawn iridu jiġu approvati waqt laqgħa tal-Kunsill. Il-Kunsillieri preżenti ħadu nota ta' dan.

02.05.02 Is-Sindku xtaqet tikkjarifika dwar ix-xewqa tal-Kunsillier Galea, anke wara li tkellem mal-Kunsillier Sciberras, sabiex ikunu parti mir-Regjun. Hija ċċekkjat u kkwotat mil-Liġi (Kap 363. Pġ 26) fejn tgħid: *“Kull Sindku li jiffirma parti minn dak ir-Regjun għandu jahtar rappreżentant tiegħu biex jiffirma parti mill-Kunsill Reġjonali li s-Sindku jkun qed jiffirma parti mir-Regjun”*. Hija tħoss li fl-assenza tagħha għandu jkun il-Viċi Sindku li jkun is-sostitut tagħha.

02.05.03 Il-Kunsillier Galea, għamel xi mistoqsijiet dwar ir-responsabbiltajiet li ġew assenjati lilu. Is-Sindku spjegat u wieġbet għall-mistoqsijiet tal-Kunsillier Galea. Il-kumpliment tal-Kunsillieri preżenti, wkoll iddiskutew f'dan ir-rigward.

Il-laqgħa kellha tiġi temporanjament sospiża, sakemm tiġi rristarjata s-sistema tal-istreaming, wara li ngibdet l-attenzjoni tal-kunsill li mhux qed tidher il-laqgħa. Minkejja dan, l-isteam xorta ma ħadimx. Is-SE infurmat li l-laqgħa ser titkompla, u se tkun tista' tiġi segwita online fuq l-on-demand, kemm-il darba jiffunzjona r-recording tas-sistema.

02.06 Twegibiet għall-Mistoqsijiet tal-Kunsillieri

02.06.01 Il-Viċi Sindku staqsa jekk hux possibbli li ssir kaxxa safra bl-isem *intermediate box* quddiem garage li jinsab fi Triq il-Parroċċa kanutuniera ma' Sqaq Numru 1. Dan għaliex ġie anke mħarrek meta halla l-vettura tiegħu quddiem il-garage li huwa tiegħu stess. Wara diskussjoni bejn il-Kunsillieri preżenti dwar din is-sitwazzjoni, is-Sindku qalet li se tiċċekkja x'jistax jisir mal-*Community Police*.

02.06.02 Il-Kunsillier Galea staqsa dwar il-marki tat-triq fi Triq il-Madonna tal-Ġilju, fejn is-Sindku spjegat li sakemm jiġi *awarded* it-tender tat-tabelli u sinjali, qed ingibu stimi biex nixtru ż-żebgħa sabiex ikun jista' jisir ir-rinfriskar tal-marki tat-toroq fir-raħal mill-ħaddiema tal-Kunsill, fejn dan ix-xogħol ikun l-aħjar li jisir fis-sajf. Il-Kunsillieri preżenti ħadu nota ta' dan.

02.06.03 Il-Kunsillier Galea staqsa dwar it-tindif tal-gutters fir-raħal. Is-Sindku spjegat li fost il-gutters hemm minnhom li jitnaddfu mill-ħaddiema tal-Kunsill, filwaqt li daww il-Pjazza u l-madwar ikollna bżonn l-għajnuna tad-Dipartiment tax-Xogħlijiet



KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: mqabba.lc@gov.mt

 L-Imqabba Local Council

Pubbliċi, fejn dawn jitnaddfu għall-habta tal-aħħar ta' Awwissu bidu ta' Settembru. Il-Kunsillieri ħadu nota ta' dan.

- 02.06.04 Il-Kunsillier Galea staqsa dwar meta tista' ssir żabra fil-Ġnien Misraħ Missjon filwaqt li jiżdied il-hedging fejn hemm nieqes. Is-Sindku spjegat li l-kuntratt taż-żamma tal-ġonna pubbliċi kien ġie tterminat mil-Kunsill għax ma kienx qed isir ix-xogħol mistenni. Sadanittant ġie ppreparat it-tender il-ġdid u sakemm dan jiġi *awarded* qed naħdmu bi stimi li ma jeċċedux il-Eur5K u għaldaqstant inkunu f'it limitati kemm ikun jista' jsir xogħol. Minkejja dan, l-imsemmi ġnien m'ilux li sar ix-xogħol fih. Il-Kunsillieri ħadu nota ta' dan.
- 02.06.05 Il-Kunsillier Galea staqsa dwar l-possibiltà li parti mill-ġonna pubbliċi tkun maqtugħa għall-annimali domestiċi li jkunu ma sidhom fil-ġnien biex iħammgu fiha, minflok ma jibqa' jintuza ġnien shiħ bħalma qed jiġri fi Ġnien Misraħ Missjoni ż-Żgħira fejn spicċa qisu latrina tal-annimali. Il-Kunsillieri ddiskutew flimkien dwar dan, fejn fosthom issemma li r-residenti se joġġezzjonaw minħabba l-irwejjah, irid ikun min imur inaddaf b'mod frekwenti dawn iż-żoni, u oħrajn. Ma kienx hemm qbil li parti mill-ġnien /ġonna pubbliċi tkun dedikata għall-klieb/qtates biex iħammgu fiha.
- 02.06.06 Il-Kunsillier Sciberras staqsa dwar jekk il-każijiet pendenti mil-Legislatura preċedenti hux ser ikun hemm kontinwità fuqhom. Is-Sindku kkonfermat li dak li għadu pendenti importanti li jsir follow up fuqu. Il-Kunsillieri preżenti ħadu nota ta' dan.
- 02.06.07 Il-Kunsillier Ghigo staqsa dwar korrisondenza li tqassmet mill-Kunsill Lokali dwar *road hump* fi Triq Santa Katerina. Is-Sindku spjegat li meta nirċievu talbiet għal *road humps*, qabel ma ssir it-talba lil Transport Malta, issir konsultazzjoni mar-residenti dwarha għaliex TM ma tapprovax it-talba k'ma jkunx hemm konsultazzjoni. Għaldaqstant meta jkun hemm maġġoranza ta' residenti li joġġezzjonaw, kif fil-fatt ġara f'dan il-każ, u cioè għall-*hump* li ntalbet li ssir fil-viċinanzi tal-ħanut 'The Convenience' fi Triq Santa Katerina, it-talba lil TM ma ssirx. Il-Kunsillieri preżenti ħadu nota ta' dan.
- 02.06.08 Il-Kunsillier Ghigo staqsa dwar il-possibiltà li ssir *road hump* fi Triq iż-Żurriek kwazi viċin fejn hemm qisu salib it-toroq fil-parti mhux urbana. Wara diskussjoni dwar jekk hemmx xi kmamar abitabbli fiż-żona fejn qed tiġi proposta l-*hump*, ġie kkonfermat li m'hemmx u kien hemm qbil mill-Kunsillieri preżenti li ssir it-talba lil TM għall-*hump*.

02.07

Festa Santa Marija 2024

- 02.07.01 Is-Sindku rreferiet għal-laqqgħa li l-Kunsill kellu mas-Socjetà Santa Marija qabel il-Festa ta' Santa Marija 2024. Fil-laqqgħa ġie diskuss dak li jinhtieg li jsir min-naħa tal-Kunsill b'relazzjoni mal-festa, fosthom li navżaw lil TM dwar l-għeluq tat-toroq minħabba anke d-devjazzjoni tat-trasport pubbliku, dwar l-immaniġġjar tat-traffiku permezz tal-Uffiċjal tal-LESA għal lejliet u nhar il-Festa u waqt l-



KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: mqabba.lc@gov.mt

 L-Imqabba Local Council

armar ta' Triq il-Konvoj. Rigward tindif, il-Kunsill se jiehu s-servizz tal-*Cleansing Department*. Se jiġi ordnat ix-xorb għad-*drink* tal-bandisti, filwaqt li se niehdu hsieb ukoll l-ordnijiet għal *mobile toilets*, ambulanza u fjuri għal quddiem l-istatwa. Rigward il-kabbani se jintramaw bl-istess mod tas-sena l-oħra. Il-Kunsillieri preżenti ħadu nota ta' dan.

02.08

Milied 2024

- 02.08.01 Is-Sindku semmiet it-tiżjin tat-toroq b' dekorazzjonijiet tad-dawl tal-Milied, fejn is-sena li għaddiet kellna armata il-Pjazza tal-Knisja, Triq Karmenu Ciantar, Triq id-Duluri, Triq il-Parroċċa (it-triq tan-nofs), u Triq il-Karmnu. Is-Sindku pproponiet li jekk jaċċetta u hemm qbil, din is-sena jerga' jikkordina l-imsemmi tiżjin il-Viċi Sindku, fejn jiġu nvoluti wkoll il-każini tal-banda fl-armar, u fejn din is-sena nippruvaw narmaw anke Triq il-Konvoj ta' Santa Marija. Se jiġi ppubblikat ukoll l-avviż fil-Gazzetta tal-Gvern dwar talba għal stimi għal dawn id-dekorazzjonijiet.
- 02.08.02 Il-Viċi Sindku rrefera għal laqgħa li kellu mas-SE u mal-*Electrician* tal-Kunsill, u informa li biex tintrama Triq il-Konvoj bid-dekorazzjonijiet tad-dawl tal-Milied, hemm bżonn li jsir *cable* tul il-bypass kollha. Dan jista' jsir kemm *underground* kif ukoll *overhead*, fejn jekk isir *overhead* irid jintalab permess lill-Korporazzjoni Enemalta sabiex jintużaw l-arbli eżistenti tal-*istreet lighting* biex jitqabbd magħhom il-*cable* inkluż l-azzar, filwaqt li biex ix-xogħol isir *underground* se tintbghat korrispondenza lill-IM sabiex naraw teżistix diġà l-infrastruttura minn fejn jgħaddi *cable* u jekk inhu l-każ, nitolbuhom permess sabiex jgħaddi l-*cable* minnha. Il-hsieb hu li l-*cable* jibqa' armat s-sena kollha għar-raġuni li dan jistgħu jagħmlu użu minnu wkoll is-Socjetajiet tal-Banda waqt il-jiem tal-Festi rispettivi, u ovvjament il-Kunsill fi żmien il-Milied. Kien hemm qbil li nistennew ir-risposta mingħand IM u nimxu minn hemm anke għall-fatt li biex isir dan il-proġett hemm spiża ta' madwar Eur10K. Il-Kunsillieri ħadu nota ta' dan.
- 02.08.03 Is-Sindku semmiet li din is-sena ser nerġgħu nutilizzaw l-fondi allokatu mir-Regjun Punent sabiex terġa' tittella l-attività l-Mixgħela tal-Pjazza li tkun simili għal dik tas-sena l-oħra b'xi ftit tibdil fiha.

02.09

Applikazzjonijiet tal-Awtorità tal-Ippjanar

Is-Sindku spjegat dwar il-lista ppreparata mis-SE lill-Kunsillieri li jkun fiha l-applikazzjonijiet kollha tal-Awtorità tal-Ippjanar minn laqgħa sa oħra tal-Kunsill biex jiġu diskussi u jaraw jekk hemmx bżonn li ssir xi oġġezzjoni dwarhom. Il-Kunsillier Galea ssuġġerixxa li din il-lista għandha tiġi ċċirkulata minn qabel għand il-Kunsillieri sabiex jilħqu jarawha qabel il-laqgħa. Fuq din kien hemm qbil. Minn fost il-lista, is-Sindku indikat liema fosthom jinsabu fl-istadju fejn il-kunsill jista' jagħmel ir-rappreżentazzjonijiet tiegħu. Wara li dawn l-applikazzjonijiet ġew moqrija u diskussi, kien hemm qbil unanimu li l-Kunsill m'għandux joġġezzjona għalihom.



KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: mqabba.lc@gov.mt

 L-Imqabba Local Council

02.10

Korrispondenza u Ordnijiet ta' Xoghlijiet

- 02.10.01 Korrispondenza mingħand TM bħala risosta għal eForm mibgħuta fil-Legislatura preċedenti fejn kienet saret talba biex isiru road humps qabel ir-roundabout fi Triq il-Konvoj. It-tali talba ma gietx aċċettata minn TM u s-Sindku qalet li ladarba ser nitolbu rapport tekniku fuq l-istess triq, m'hemmx għalfejn inkomplu niddiskutu dan il-każ. Il-Kunsillieri qablu ma dan.
- 02.10.02 Korrispondenza mingħand TM bħala risosta għal eForm mibgħuta fil-Legislatura preċedenti fejn kienet saret talba biex isiru road humps fi Triq id-9 t'April 1942. It-tali talba ma gietx aċċettata minn TM għax m'hemmx distanza biżżejjed biex it-tali *humps* isiru. Il-Kunsillieri ħadu nota ta' dan.
- 02.10.03 Korrispondenza mid-Diviżjoni għall-Gvern Lokali dwar l-iskema SPI/SCI/04/2024 – Fond ta' Manutenzjoni u Sostenn ta' Proġetti Infrastrutturali Maġġuri li ġew imwettqa mill-Gvern Ċentrali, fejn giet estiża d-data sa meta tista' tiġi sottomessa l-applikazzjoni. Is-SE fakkret li fil-Legislatura preċedenti, l-Kunsill ma kienx applika biex ma jikkommettix għal proġetti li jrid jaħdem fuqhom il-Kunsill ta' wara. Is-Sindku qalet li issa li reġa' għandna l-opportunità li napplikaw, nippruvaw naghmlu xatba bis-*sensor* fl-entrata tal-Ġnien tal-Mentna inkluż il-manutenzjoni tal-istess ġnien. Hija kompliet li nistgħu niehdu parir tekniku mingħand l-Enginier tar-Regjun Nofsinhar. Il-Kunsillieri preżenti qablu li għandha tiġi pproċessata l-applikazzjoni f'dan ir-rigward.
- B'referenza għall-imsemmi ġnien, Ġnien tal-Mentna, il-Kunsillier Galea staqsa lis-Sindku għaliex fl-aħħar proġett ta' tisbieħ li sar mill-Kunsill, tneħħew il-plakek commemorattivi ta' meta nbena l-ġnien l-ewwel darba. Is-Sindku spjegat li dwar dan kien hemm deċiżjoni ta' Kunsill u għaldaqstant is-sugġett ma jistax jiġi diskuss qabel sitt xhur mid-deċiżjoni. Barra minn hekk semmiet li din l-ispjega ngħatat mill-Kunsill f'żewġ PQs differenti. Minkejja dan, kien hemm diskussjoni fit-tul bejn is-Sindku u l-Kunsillier Galea dwar dan is-sugġett.
- 02.10.04 Korrispondenza mingħand resident fejn reġa' talab li jsiru l-*parking bays* fi Triq il-Barumbara, minkejja li l-Kunsill diġà kien iggwidah sabiex japplika għal *communal reserved bay for blue badge holders*, ladarba teżisti sitwazzjon ta' saħħa fil-familja tiegħu u għalhekk għandu dritt japplika għaliha. Is-Sindku spjegat li kull fejn saru l-*parking bays*, naqsu ħafna spazji ta' parkeġġ u għaldaqstant iddikjarat li d-deċiżjoni tagħha hi li fejn m'hemmx *parking bays*, it-toroq jibqgħu kif inhuma. Minkejja dan tat iċ-ċans lill-bqija tal-Kunsillieri preżenti sabiex jiddiskutu u jiddeċiedu dwar dan, fejn kien hemm qbil unanimu li ma jsiru l-ebda *parking bays* fi Triq il-Barumbara.
- 02.10.05 Korrispondenza mingħand resident fi Triq it-Torri Vincenti minħabba problema ta' aċċess għall-*garage* tiegħu minħabba l-vetturi li jkunu pparkjati fil-*parking bays* viċin l-imsemmi *garage* u faċċata tiegħu. Is-Sindku spjegat li mal-*garage*



KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: mqabba.lc@gov.mt

 L-Imqabba Local Council

kkonċernat kienu saru anke *l-1 metre double yellow lines* biex ikun jista' jimmanuvra però dan ir-resident xorta qed jgħid li għad għandu problema. Is-Sindku infurmat ukoll li dan il-każ eskala fejn kellha tintervjeni anke l-pulizija bejn dan ir-resident u r-residenti tal-blokka biswitu. Il-Kunsillieri preżenti ddiskutew fit-tul x'tista' tkun is-soluzzjoni għal din is-sitwazzjon li sfortunatament tidher li hija pura pika bejn il-ġirien. Il-Kunsillieri preżenti qablu li l-Kunsill jiltaqa' ma dawn it-talin billi jsiru żewġ laqgħat, waħda ma' dan ir-resident u oħra mal-bqija tar-residenti tal-blokka, sabiex jiġu spjegati l-*options* li hemm u mbgħad nimxu minn hemm. Il-laqgħat ġew skedati għal nhar is-7 ta' Awwissu 2024 fil-5.30pm u fis-6.15pm rispettivament.

02.10.06 Korrispondenza mingħand resident dwar problema ta' parkeġġ quddiem il-propjetà tiegħu fi Triq il-Franka. Il-Kunsillieri preżenti ddiskutew dan il-każ fejn l-istat preżenti ta' din it-triq, mhux possibbli li la jsiru marki tat-triq għaliex fit-terrapien ma ssirx żebgħa u lanqas *bollards* għaliex dawn ma jiġux approvati minn TM. Ser jiġi ċċekkjat mad-Dipartiment tal-Artijiet biex jiġi identifikat jekk l-imsemmija parti tat-triq hix waħda pubbliku jew inkella privata u mbgħad nimxu minn hemm. Is-Sindku infurmat ukoll li fl-istess triq fejn hemm il-kamra mwaqqa' u li ilha ssegwi dwarha minhabba l-possibbilment espropju, giet infurmata li l-kamra kienet parti minn permess tal-Awtorità tal-Ippjanar fejn din kellha titwaqqa'. Appena jkollha iktar informazzjoni dwar dan, se żżomm lill-Kunsill infurmat. Il-Kunsillieri ħadu nota ta' dan kollu.

02.10.07 Korrispondenza mingħand sid plot li dalwaqt ser jibda x-xogħol ta' kostruzzjoni fiha, u għalhekk jinhtieg li jsir l-*hoarding*. Il-plot tinsab 'l isfel minn Triq il-Konvoj fejn riċentement seħħ incident tat-traffiku u ntlaqat iċ-ċint tat-triq u l-ġebel waqa' f'din l-imsemmija plot. Sid il-plot qed jistaqsi jekk hux possibbli li l-*hoarding* isir tal-*bricks* u jinbnih fuq il-bankina. Wara diskussjoni dwar dan bejn il-Kunsillieri preżenti, kien hemm qbil li sid il-plot għandu jtella' l-*hoarding* minn ġol plot tiegħu u mhux jibni l-ħajt fuq il-bankina. Is-Sindku talbet sabiex niċċekkjaw ukoll mal-pulizija dwar x'sar fuq l-imsemmi incident sabiex ifittex jitneħħa l-periklu mit-triq li taqa' fir-responsabilità ta' IM.

02.10.08 Korrispondenza mingħand IM dwar ilment mill-Kunsill Lokali fuq tabella tat-triq li tindika postijiet storiċi u li qiegħda nstallata fis-*central strip* fi Triq il-Konvoj ta' Santa Marija kantuniera ma' Triq Karmenu Ciantar, li qed ittellef il-viżwal tax-xufiera li jkunu ġejjin min-naħa tal-Belt via Triq Karmenu Ciantar. Ir-risposta hija li t-tabella ser titressaq lura biex tnaqqas il-problema ta' vista. Il-Kunsillieri preżenti ħadu nota ta' dan.

02.11 Ilmenti u Suġġerimenti

02.11.01 Il-Viċi Sindku ressaq ilment f'isem ir-residenti dwar l-inkonvenjent li qed ikun hemm fi Pjazza Ġublew tad-Djamanti bejn il-ġnien u r-residenti biswit il-mekkanik. Dan għaliex l-ispazju tal-parkeġġ qed jiġi użat b'karozzi pparkjati li jkunu għat-tiswija, apparti li qed isir irreżżjar ta' vetturi u qed jidhul hafna duħħan fir-residenzi tagħhom. It-talba hi li jsiru tabelli għal parkeġġ għar-residenti biss, isir yellow line



KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: mqabba.lc@gov.mt

 L-Imqabba Local Council

madwar il-ġnien, u jsir iktar infurzar. Is-Sindku infurmat li l-infurzar diġà qed isir filwaqt li jekk se jsiru linji sofor mad-dawra tal-ġnien se jkun hemm iktar problemi ta' parkeġġ. Wara diskussjoni dwar dan kollu kien hemm qbil li l-Viċi Sindku ser jerga' jitkellem mar-residenti dwar x'jinhtieġu eżatt. Il-Kunsillieri preżenti ħadu nota ta' dan.

- 02.11.02 Il-Viċi Sindku ressaq suggeriment f'isem xi residenti sabiex isir *l-istreet lighting* ġdid fit-triq f'Tat-Torba. Is-Sindku spjegat li t-tħaffir ta' arbli ġodda tad-dawl isiru mill-Kuntrattur tal-Kunsill u a spejjeż tal-Kunsill u ma jsirux mill-Korporazzjoni Enemalta. Is-SE spjegat dwar il-proċedura f'tit twila sabiex isir dan fejn għalhekk meta jkollna talbiet għal dawl ġdid tat-triq fuq l-arbli jieħu fit-tul biex dan isir. Għar-raġuni li l-konfini jgħaddu minn nofs din it-triq imsemmija, is-Sindku ssuggeriet li l-individwu għandu jressaq l-istess suggeriment lill-Kunsill tal-Qrendi wkoll. Il-Kunsillieri preżenti ħadu nota ta' dan.
- 02.11.03 Il-Viċi Sindku ressaq ilment f'isem rappreżentant tas-Socjetà Santa Marija, dwar il-ħamrija li qed tittajjar għal fuq l-istatwa ta' Santa Marija mill-kuntrattur waqt li ssir it-tisqija tas-soft area li hemm biswit l-istatwa. Is-Sindku talbet ir-ritratti lill-Viċi Sindku sabiex tinforma lil Ambjent Malta dwar dan. Il-Kunsillieri preżenti ħadu nota ta' dan.
- 02.11.04 Il-Kunsillier Galea ressaq ilment dwar ħajt imwaqqa' fuq il-bankina fi Triq il-Qrendi, kif ukoll iż-żrar u l-ħgieġ li qed jittajjar fuq għal fuq l-istess bankina. Is-Sindku talbet lis-SE biex tinforma lill-kuntrattur tal-knis biex jiknes il-bankina fuq bażi regolari peress li t-triq hija fir-responsabilità tal-Kunsill. Talbet ukoll biex isir rapport lill-pulizija dwar il-ħajt l-imwaqqa'. Il-Kunsillieri preżenti ħadu nota ta' dan.
- 02.11.05 Il-Kunsillier Sciberras ressaq suggeriment biex issir drop kerb quddiem garage fi Triq Santa Katerina viċin il-ħanut 'The Convenience Shop' kif ukoll quddiem żewġ garages f'binja li għadha mhix lesta imma l-garages jistgħu jintużaw u hemm bżonn l-aċċess għalihom. Is-Sindku talbet lis-SE sabiex iġġib l-istimi sabiex għal dan ix-xogħol. Il-Kunsillieri preżenti ħadu nota ta' dan.
- 02.11.06 Il-Kunsillier Sciberras ilmenta dwar l-arbli li jintramaw fil-festi fi Triq Karmenu Ciantar fejn minkejja li l-vetturi jiparkjaw xorta fil-parking bays fejn hemm l-imsemmija arbli, il-vetturi jispiċċaw 'l barra mil-kaxxi. Wara diskussjoni dwar dan kien hemm qbil li ma jista' jsir xejn dwar dan. Is-Sindku għamlet referenza wkoll għall-*bus stage* /venda fi Triq Karmenu Ciantar fejn qabel l-elezzjoni kellha laqgħa fuq il-post ma' rappreżentanti ta' TM fejn dawn infurmawha li l-*bus bay* ma tistax tinzel 'l isfel u li qed jaħdmu sabiex il-venda ssir, kif kien ilu jissuggerixxi l-Kunsill, fi Triq il-Qrendi, iżda fuq in-naħa l-oħra tat-triq. Il-Kunsillieri preżenti ħadu nota ta' dan.
- 02.11.07 Il-Kunsillier Sciberras ressaq ilment dwar ħaxix selvaġġ li ħiereġ mix-xibka tal-ġibjun il-miftuħ, speċjalment min-naħa tal-by-pass. Is-Sindku talbet lis-SE sabiex



KUNSILL LOKALI TAL-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622

E-MAIL: mqabba.lc@gov.mt

 L-Imqabba Local Council

jigi kkordinat it-tindif u l-qtugħ ta' ħaxix ħażin tal-ġibjun mill-qiegħ inkluż dawn li semma l-Kunsillier Sciberras. Il-Kunsillieri preżenti ħadu nota ta' dan.

- 02.11.08 Il-Kunsillier Sciberras issuggerixxa li Triq Ġanni Darmanin u Triq il-Franka jingħalqu fil-festi tar-raħal għax qed jidhlu l-vetturi u jkun hemm kongestjoni tat-traffiku. Is-Sindku infurmat li fi Triq Ġanni Darmanin k.m Triq Gorg' Martin se jkun żewġ ufficjali tal-LESA propju biex jimmaniġġjaw it-traffiku lejliet il-festa. Il-Kunsillier Ghigo ssuggerixxa li l-istess area, minn Triq Xandru Farrugia lejn Triq Gorg' Martin u Triq Mons Alfons Caruana jsiru temporanjament one-way fil-festi biex tiġi evitat din il-kongestjoni tat-traffiku lejliet u nhar il-festi tar-raħal, meta Triq il-Konvoj tkun magħluqa. Is-Sindku talbet lis-SE sabiex niċċekkjaw ma' TM jekk din tistax issir. Il-Kunsillieri preżenti ħadu nota ta' dan.

02.12 Kunsiderazzjoni u Approvazzjoni tal-iskeda ta' pagamenti numru 09/02

- 02.12.01 L-iskeda tal-pagamenti nru 09/02 giet approvata unanimament.

02.13 Tmiem tal-laqgħa u data tas-seduta li jmiss

- 02.13.01 Il-laqgħa ntemmet fl-10:30pm u gie deċiż li l-laqgħa li jmiss issir nhar it-Tnejn 19 ta' Awwissu 2024 fis-5:45 pm.

Konfermati illum it-Tnejn 19 ta' Awwissu 2024.

IFFIRMATI

Grace Marie Zerafa
Sindku

IFFIRMATI

Valerie Galea
Segretarju Eżekuttiv